



கலைஞர்
100
1924 - 2024

மூரசலி
Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com



தொடக்கம் : 10.8.1942 - முரசு : 82 - ஒலி : 322 - திருவள்ளூர் ஆண்டு 2055 - ஆனி 18 - செவ்வாய்க்கிழமை 02 ஜூலை 2024 - மதுரை 12 பக்கங்கள் Established : 10.8.1942 - Volume : 82 - Issue 322 : Thiruvalluvar Year - 2055 - Aani 18 - Tuesday 02 July 2024 - Madurai 12 Pages ₹ 5.00

‘நீட்’ தேர்வு ரத்து! மாநில பட்டியலில் கல்வி! 8-ஆம் வகுப்பு பொதுத் தேர்வு கூடாது போன்றவற்றை உள்ளடக்கிய

மாநிலக் கல்விக் கொள்கை!

முதல்வர் மு.க.ஸ்டாலினிடம் பரிந்துரைகளை வழங்கினார் நீதியரசர் த.முருகேசன்!



முதலமைச்சர் மு.க.ஸ்டாலின் அவர்களிடம் நேற்று (1.7.2024) தலைமைச் செயலகத்தில், மாநிலக் கல்வி கொள்கை தயாரிக்க ஒப்பீடு பெற்ற நீதியரசர் த. முருகேசன் அவர்கள் தலைமையில் தமிழ்நாடு அரசால் அமைக்கப்பட்ட குழு தனது அறிக்கையினை சமர்ப்பித்தது. இந்நிகழ்வின்போது, தலைமைச் செயலாளர் சிவ் தாஸ் மீனா, குழுவின் உறுப்பினர்கள் - பேராசிரியர் இராம சீனுவாசன், எழுத்தாளர் எஸ்.இராமகிருஷ்ணன், பேராசிரியர் சுல்தான் அகமது இஸ்மாயில், முனைவர் அருணா ரத்னம், திருமதி.ஜெயலக்ஷ்மி தாமோதரன், துளசிதாசன், டி.எம்.கிருஷ்ணா, இரா.பாலு, முனைவர் ஃபிரீடாஞானராணி, பேராசிரியர் பழனி, குழுவின் உறுப்பினர் செயலர் முனைவர் ஏ. கருப்பசாமி, பள்ளிக்கல்வித் துறை செயலாளர் ஜெ. குமரகுருபரன், பள்ளிக்கல்வித் துறை இயக்குநர் முனைவர் ச. கண்ணப்பன் மற்றும் அரசு உயர் அலுவலர்கள் உடனிருந்தனர்.

சென்னை, ஜூலை 2 -

“ ‘நீட்’ தேர்வு ரத்து, மாநில பட்டியலில் கல்வி, 8-ஆம் வகுப்பு பொதுத் தேர்வு ரத்து” என்பன போன்ற பரிந்துரைகளை உள்ளடக்கிய மாநிலக் கல்விக் கொள்கை அறிக்கையை முதல்வர் மு.க.ஸ்டாலின் அவர்களிடம் நீதியரசர் த.முருகேசன் தலைமையிலான குழுவினர் வழங்கினர்.

ஒன்றிய பா.ஜ.க. அரசு, கடந்த 2020ம் ஆண்டு தேசிய புதிய கல்விக் கொள்கையை அறிவித்தது. கடும் எதிர்ப்புகளை மீறி இந்தியா முழுவதும் அக்கொள்கை படிப்படியாக அமல்படுத்தப்பட்டு வருகிறது. தேசிய கல்விக் கொள்கை வரைவு வெளியிட்டபோதே, எதிர்க்கட்சியாக இருந்த தி.மு.க. கடுமையாக எதிர்த்தது. மேலும், தேசியக் கல்விக் கொள்கை குலக்கல்வி முறையை ஊக்குவிக்கிறது எனவும் தி.மு.க. குற்றம்சாட்டியது.

பின்னர் தி.மு.க. ஆட்சிக்கு வந்ததும், தமிழ்நாட்டிற்கான மாநில கல்விக் கொள்கை உருவாக்கப்படும் என தமிழ்நாடு அரசு அறிவித்தது. இதற்காக ஒப்பீடு பெற்ற டெல்லி உயர்நீதிமன்ற நீதிபதி முருகேசன் தலைமையில் குழு அமைக்கப்பட்டது. 2022ம் ஆண்டு ஜூன் 1ம் தேதி அமைக்கப்பட்ட இக்குழு, கல்வியாளர்கள், பெற்றோர், சமூக ஆர்வலர்கள் என பலவேறு தரப்பினரிடம் இருந்தும், கல்வி நிறுவனங்களிடம் இருந்தும் ஆலோசனைகளைப் பெற்றது. தற்போது, இக்குழு தனது மாநில கல்விக் கொள்கை அறிக்கையை முதலமைச்சர் மு.க.ஸ்டாலின் அவர்களிடம் ஒப்பீடு பெற்ற நீதிபதி முருகேசன் வழங்கினார்.

இந்நிகழ்வின்போது, தலைமைச் செயலாளர் சிவ் தாஸ் மீனா, குழுவின் உறுப்பினர்கள் - பேராசிரியர் இராம சீனுவாசன், எழுத்தாளர் எஸ்.இராமகிருஷ்ணன், பேராசிரியர் சுல்தான் அகமது இஸ்மாயில், முனைவர் அருணா ரத்னம், திருமதி.ஜெயலக்ஷ்மி தாமோதரன்,

துளசிதாசன், டி.எம்.கிருஷ்ணா, இரா.பாலு, முனைவர் ஃபிரீடாஞானராணி, பேராசிரியர் பழனி, குழுவின் உறுப்பினர் செயலர் முனைவர் ஏ.கருப்பசாமி, பள்ளிக்கல்வித் துறை செயலாளர் ஜெ.குமரகுருபரன், பள்ளிக்கல்வித் துறை இயக்குநர் முனைவர் ச.கண்ணப்பன் மற்றும் அரசு உயர் அலுவலர்கள் உடனிருந்தனர்.

இருமொழிக் கொள்கையை கடைப்பிடிக்க வேண்டும், மூன்றாம் வகுப்பு மற்றும் ஐந்தாம் வகுப்புகளுக்கு தேர்வுகள் கூடாது, எட்டாம் வகுப்புக்கான பொதுத் தேர்வு ரத்து செய்யப்பட வேண்டும், கல்வி மாநில பட்டியலில் சேர்க்க நடவடிக்கை எடுக்க வேண்டும் என்பன உள்ளிட்ட அம்சங்கள் இந்த அறிக்கையில் இடம்பெற்றுள்ளன.

மேலும், நீட் தேர்வு கூடாது. +1 பொதுத்தேர்வு தொடர வேண்டும், கல்வியாளர்கள் சேர்வதற்கு பிளஸ் 2 மதிப்பெண்களுடன் பிளஸ் 1 மதிப்பெண்களையும் கணக்கில் கொள்ள வேண்டும், 5 வயது பூர்த்தியாளர்கள் ஒன்றாம் வகுப்பில் சேரலாம், தமிழ்நாட்டில் மாநில பாடத்திட்டத்தின் படி தற்போது உள்ள நடைமுறையை தொடர வேண்டும் எனவும் இவ்வறிக்கை பரிந்துரை செய்துள்ளது.

கிராமப்புற மற்றும் பழங்குடியினர் பகுதிகளில் உள்ள குழந்தைகளுக்கு அதிக விளையாட்டு வசதிகள் மற்றும் முறையான பயிற்சிகளை வழங்க வேண்டும், மாவட்டம், மாநிலம் மற்றும் தேசிய அளவில் பயிற்சி முகாம்கள் மற்றும் விளையாட்டு தடகள நிகழ்வுகளில் கலந்துகொள்ளும் மாணவர்களுக்கான நிதியுதவியை உறுதி செய்ய வேண்டும், இரு பெற்றோர்களுக்கும் இழந்த மாணவர்களுக்கு உயர் கல்வியில் ஒரு சதவீதம் இட ஒதுக்கீடு வழங்கப்பட வேண்டும் என்பன உள்ளிட்ட பரிந்துரைகளும் மாநில கல்விக் கொள்கை அறிக்கையில் இடம்பெற்றுள்ளன.

‘நீட்’ தேர்வு: மக்களவையில் விவாதிக்க மறுப்பு!

புதுடெல்லி, ஜூலை 2 - நீட் முறைகேடு குறித்து விவாதிக்க அனுமதி மறுக்கப்பட்டதை கண்டித்து, மக்களவையில் எதிர்க்கட்சி எம்.பி.க்கள் ஒட்டுமொத்தமாக வெளிநடப்பு செய்தனர்.

இரண்டு நாட்கள் விடுமுறைக்குப் பின் மக்களவை நேற்று மீண்டும் கூடியதும், குடியரசுத்தலைவர் உரைக்கு நன்றி தெரிவிக்கும் தீர்மானத்தின் மீது விவாதம் தொடங்குவதாக சபாநாயகர் ஓம் பிரீலா அறிவித்தார். இதையடுத்து எதிர்க்கட்சி தலைவர் ராகுல்காந்தி எழுந்து நீட் தேர்வு முறைகேடு தொடர்பாக ஒத்தி

எதிர்க்கட்சிகள் வெளிநடப்பு!

வைப்பு தீர்மானத்திற்கு நோட்டீஸ் அளிக்கப்பட்டிருப்பதை சுட்டிக்காட்டி, நீட் முறைகேடு குறித்து விவாதிக்க வேண்டும் என தெரிவித்தார்.

அவர் தமது கருத்தை முழுமையாக தெரிவிக்க அனுமதிக்காமல், சபாநாயகர் இடைமறித்து குடியரசுத் தலைவர் மீதான விவாதம் நடைபெறுகிறது பிறகு பார்க்கலாம் என கூறி, ராகுல்காந்தியை தொடர்ந்து பேச அனுமதிமறுத்தார். நீட் தேர்வு முறைகேடு என்பது விவாதிக்கப்பட

வேண்டிய முக்கியமான பிரச்சினை. இது குறித்து ஒத்திவைப்பு தீர்மானம் மூலம் விவாதிக்க அனுமதி கோரி ஏற்கெனவே நோட்டீஸ் அளித்துள்ளோம்.

நாடாளுமன்றத்தில் விவாதம் நடத்துவது என்பது ஒட்டுமொத்த நாட்டுக்கு நாம் தரக்கூடிய செய்தியாகும். பல லட்சம் மாணவர்கள் நீட் முறைகேட்டால் பாதிக்கப்பட்டுள்ளனர்.

எனவே நீட் முறைகேடு குறித்து ஒத்திவைப்பு தீர்மானம் கொண்டு வந்து விவாதிக்க வேண்டும் என்று

ராகுல் காந்தி வலியுறுத்திப் பேசினார்.

இதற்கு சபாநாயகர் ஓம்.பிரீலா, இப்போது குடியரசுத் தலைவரின் உரைக்கு நன்றி தெரிவிக்கும் தீர்மானத்தின் மீது விவாதம் நடைபெறுகிறது. பிறகு பார்க்கலாம் என்று கூறினார்.

சபாநாயகரின் இந்த சர்வாதிகார போக்கிற்கு கண்டனம் தெரிவித்து காங்கிரஸ், தி.மு.க. உள்ளிட்ட எதிர்க்கட்சி எம்.பி.க்கள் அனைவரும் மக்களவையில் இருந்து வெளிநடப்பு செய்தனர்.

சி.பி.ஐ., அமலாக்கத்துறை போன்ற

விசாரணை அமைப்புகளை தவறாகப் பயன்படுத்துவதா?

கண்டித்து நாடாளுமன்ற வளாகத்தில் எதிர்க்கட்சிகள் ஆர்ப்பாட்டம்!

புதுடெல்லி, ஜூலை 2 - 3வது முறையாக பதவியேற்றுள்ள பிரதமர் மோடி தலைமையிலான தேசிய ஜனநாயக கூட்டணி அரசின் முதல் நாடாளுமன்ற கூட்டத்தொடர் கடந்த 24ந் தேதி தொடங்கியது. தேதி தொடங்கியது. இதில் 27ந் தேதி நடந்த இரு அவைகளின் கூட்டக்கூட்டத்தில் ஜனாதிபதி திருவுபதி முர்மு உரையாற்றினார்.

அதைத்தொடர்ந்து மறுநாளே ஜனாதிபதி உரைக்கு நன்றி தெரிவிக்கும் தீர்மானம் மீதான விவாதம் தொடங்கியது. ஆனால் நீட் தேர்வு முறைகேடு குறித்து முதலில் விவாதிக்க வேண்டும் என எதிர்க்கட்சிகள் போர்க்கொடி தூக்கின. இது தொடர்பாக ஒத்திவைப்பு தீர்மானம் நோட்டீஸ் அளித்து இருந்தன.

மக்களவை சபாநாயகர் ஓம் பிரீலா அவற்றை நிராகரித்ததுடன், ஜனாதிபதி உரை மீதான விவாதத்தின்போது எதிர்க்கட்சிகள் தங்கள் பிரச்சினை குறித்து பேசலாம் என தெரிவித்தார். ஆனால் இதை ஏற்காத எதிர்க்கட்சி எம்.பி.க்கள் கடும்

அமளியில் ஈடுபட்டனர். இதனால் மக்களவை நான் முழுவதும் ஒத்திவைக்கப்பட்டது. இதைப்போல மாநிலங்களவையிலும் எதிர்க்கட்சிகள் நீட் விவகாரத்தை முன்வைத்து அமளியில் ஈடுபட்டன. இதனால் அவை நடவடிக்கைகள் பெரும்பாலும் முடங்கின.

இந்தநிலையில் நாடாளுமன்ற வளாகத்தில் இந்தியா கூட்டணி எம்.பி.க்கள் எதிர்க்கட்சி தலைவர் ராகுல்காந்தி தலைமையில் போராட்டத்தில் ஈடுபட்டனர். விசாரணை அமைப்புகளை மத்திய அரசு தவறாகப் பயன்படுத்துவதாக கூறி முழக்கத்தில் ஈடுபட்டனர். மக்களவை, மாநிலங்களவை எதிர்க்கட்சி உறுப்பினர்கள் ஆர்ப்பாட்டத்தில் கலந்து கொண்டனர்.

மேலும் அரசியல் ஆதாயத்துக்காக சிபிஐ, அமலாக்கத்துறை போன்ற அமைப்புகளை பயன்படுத்துவதாக குற்றச்சாட்டி உள்ளனர். முன்னதாக, நீட் தேர்வு முறைகேடு மற்றும் புதிய குற்றவியல் சட்டங்கள் நேற்று முதல் அமலுக்கு வந்தது குறித்து விவாதிக்க கோரி நோட்டீஸ் வழங்கப்பட்டு உள்ளது.



அவை தொடங்குமுன் நாடாளுமன்ற வளாகத்தில் இந்தியா கூட்டணி எம்.பி.க்கள் அனைவரும் ஆர்ப்பாட்டம் நடத்தினர். ராகுல்காந்தி தலைமையில் நடைபெற்ற இந்த ஆர்ப்பாட்டத்தில், நீட் உள்ளிட்ட போட்டித் தேர்வுகளில் முறைகேடுகள், வேலையில்லா திட்டமிடல், விசாரணை அமைப்புகளை முறைகேடாகப் பயன்படுத்துதல் உள்ளிட்ட ஒன்றிய அரசின் எதேச்சதிகார போக்கை கண்டித்து எம்.பி.க்கள் முழக்கமிட்டனர்.

குடியரசுத் தலைவர் உரையில்

தொலைநோக்கு சிந்தனை இல்லை!

கார்கே குற்றச்சாட்டு!

புதுடெல்லி, ஜூலை 2 - “குடியரசுத் தலைவர் முதல் முறை ஆற்றிய உரை உரையில் தொலைநோக்கு சிந்தனை இல்லை” என்று தேர்தலுக்கானது.

ஜனாதிபதி உரையில், மாநிலங்களவையில் மல்லிகார் ஜுன கார்கே குற்றஞ்சாட்டினார்.

ஜனாதிபதி திருவுபதி முர்மு உரைக்கு, நன்றி தெரிவிக்கும் தீர்மானத்தின் மீதான விவாதத்தின் போது மாநிலங்களவையில், மல்லிகார் ஜுன கார்கே பேசியதாவது:- ஜனாதிபதியின் உரை என்பது மிகவும் முக்கியமானது. ஜனாதிபதி திருவுபதி முர்முவை மதிக்கிறோம். இந்த ஆண்டு, நாடாளுமன்றத்தில் இரண்டு முறை ஜனாதிபதி திருவுபதி



முறை ஜனாதிபதி திருவுபதி